



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 693 राँची, बुधवार, 29 भाद्र, 1938 (श०)

20 सितम्बर, 2017 (ई०)

कार्मिक, प्रशासनिक सुधार तथा राजभाषा विभाग।

आदेश

11 जुलाई, 2017

संख्या-5/आरोप-1-78/2017 का.-7971-- श्री खाखा सुशील कुमार, झा०प्र०से० (चतुर्थ बैच, गृह जिला-लोहरदगा), प्रखण्ड विकास पदाधिकारी, चुरचू, हजारीबाग के विरुद्ध ग्रामीण विकास विभाग, झारखण्ड, राँची के पत्रांक-2873, दिनांक 8 जून, 2017 के माध्यम से उपायुक्त, हजारीबाग के पत्रांक-586/स्था०, दिनांक 5 मई, 2017 द्वारा प्रपत्र- 'क' में आरोप गठित कर उपलब्ध कराया गया है, जिसमें श्री कुमार के विरुद्ध आरोप प्रतिवेदित किये गये हैं कि ये दिनांक 17 फरवरी, 2017 से 23 फरवरी, 2017 तक अवकाश आवेदन देकर बिना अवकाश स्वीकृत कराये अनधिकृत रूप से प्रस्थान कर गए। अवकाश आवेदन में किसी प्रकार का सम्पर्क सूत्र हेतु पता/मोबाईल नम्बर नहीं दिया गया। दिनांक 4 मार्च, 2017 तक अवकाश विस्तार हेतु आवेदन नहीं भेजा गया, जिसके कारण प्रखण्ड के महत्वपूर्ण कार्य में व्यवधान उत्पन्न हुआ तथा आम जनता को कठिनाईयों का सामना करना पड़ा। इनका उक्त कृत्य सरकारी सेवक आचार नियमावली के प्रतिकूल है।

2. ग्रामीण विकास विभाग, झारखण्ड, राँची के उक्त पत्र द्वारा श्री कुमार को निलंबित करने एवं इनके विरुद्ध विभागीय कार्यवाही संचालित करने की अनुशंसा की गयी है, जिस पर माननीय मंत्री, ग्रामीण विकास विभाग, झारखण्ड का अनुमोदन प्राप्त है ।

3. श्री कुमार के विरुद्ध प्रतिवेदित आरोप तथा ग्रामीण विकास विभाग, झारखण्ड के उक्त अनुशंसा के आलोक में श्री कुमार को झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-9(1)(क) के तहत तत्काल प्रभाव से निलंबित किया जाता है ।

4. निलंबन अवधि में इनका मुख्यालय प्रमंडलीय आयुक्त का कार्यालय, उत्तरी छोटानागपुर प्रमंडल, हजारीबाग रहेगा जहाँ वे प्रतिदिन बायोमैट्रिक उपस्थिति प्रणाली के अन्तर्गत उपस्थिति दर्ज करेंगे तथा उपस्थिति के आधार पर ही इन्हें झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-10 के तहत जीवन निर्वाह भत्ता देय होगा ।

झारखण्ड राज्यपाल के आदेश से,

सूर्य प्रकाश,
सरकार के संयुक्त सचिव ।
